

üzərində qurulmuş müttəfiqlik münasibətlərimizin və bütün sahələrdə nümayiş etdirdiyimiz xüsusi əməkdaşlığın regional sülhün, etimadın və sabitliyin ən vacib sütunlarından birinə çevrildiyini diqqətə çatdırıb: "Şübhəsiz ki, Sizin müdrik rəhbərliyinizlə Can Azərbaycanın əldə etdiyi nailiyyətlər bundan sonra da regionumuzun çiçəklənməsinə əhəmiyyətli töhfələr verəcəkdir".

Pakistan İslam Respublikasının Prezidenti Asif Əli Zərdari Prezident İlham Əliyevə ünvanladığı təbrik məktubunda vurğulayıb: "Bu gün zati-alinizin uzaqgörən rəhbərliyi ilə Vətənin suverenliyini və ərazi bütövlüyünü fədakarlıqla bərpa edən Azərbaycan xalqının əzmkar mübarizəsinin və qətiyyətinin qururverici təntənəsi-

Azərbaycan beynəlxalq nüfuzu yüksək olan ölkədir

Bu, dünya dövlətləri tərəfindən də dəyərləndirilir

Müasir tariximizin ən şanlı, qürurlu səhifəsini - Zəfər Günü'nün beşinci ildönümünü böyük təntənə ilə qeyd etdik. Beş il əvvəl - 2020-ci ilin payızında baş verən Vətən müharibəsində Azərbaycan xalqı otuzillik işğala son qoydu. Prezident, Ali Baş Komandan İlham Əliyevin uzaqgörən siyasəti, sərkərdəliyi ilə qəhrəman Azərbaycan Ordusu 1990-cı illərdə Ermənistanın qəsb etdiyi ərazilərimizi - Qarabağı və Şərqi Zəngəzuru azad etdi.

2023-cü ilin sentyabrında həyata keçirilən lokal xarakterli antiterror əməliyyatında isə müzəffər ordumuz növbəti qələbəsi ilə ədalətsizliyi birdəfəlik aradan qaldırdı. Qarabağı tərk etməmiş, torpaqlarımızda təxribat və terror əməllərini davam etdirən Ermənistan silahlı qüvvələrinin tör-töküntüləri və separatçılar ağ bayraq qaldıraraq təslim oldular. Hərbi gücü, peşəkarlığı ilə yenidən qəhrəmanlıq salnaməsi yazan rəşadətli Azərbaycan Ordusu ölkəmizin suverenliyini tam bərpa etdi. Tarixlərin şahidi olan, bu ulu xalqın, qalib dövlətin üçrəngli, ay-ulduzlu bayrağı Azərbaycanın bütün ərazilərində ucaldılaraq özəmətlə dalğalandı.

Artıq beş ildir ki, zəfərimizi bayram edirik. Bu böyük tarixi hadisənin ildönümünə həsr olunmuş silsilə tədbirlər təşkil edilir. Noyabrın 8-də keçirilən, Azərbaycan Ordusunun Ermənistan üzərində qazandığı Qələbənin beş illiyinə həsr olunmuş möhtəşəm Hərbi parad isə yalnız bir hərbi tədbir deyil, eyni zamanda xalqımızın sevincini, qürurunu, dövlətimizin gücünü, eləcə də qardaşlıq birliyimizin simvolunu əks etdirən tarixi hadisəyə çevrildi.

Prezident İlham Əliyevin hərbi parad da çıxışında bildirdiyi kimi: "Bu gün isə Qarabağ və Şərqi Zəngəzur dirçəlidir. Bu gün "Böyük qayıdış" proqramı icra edilir. Məktəblər, xəstəxanalar, sənaye müəssisələri, elektrik stansiyaları, su anbarları, evlər tikilir. Artıq 60 mindən çox insan azad edilmiş torpaqlarda yaşayır, çalışır və təhsil alır".

İşğaldan azad edilmiş Qarabağda və Şərqi Zəngəzurdə "Böyük qayıdış" proqramı çərçivəsində həyata keçirilən tikinti, bərpa işləri sürətlə davam etdirilir və işğalçıların otuz ilə yaxın dağıtdıqları, yerlə yeksan etdikləri, xarabaya çevirdikləri ərazilərimiz abadlaşdırılır.

Bu gün Cənubi Qafqazın lider ölkəsi olan Azərbaycan regionun inkişafında, sülh və sabitliyin möhkəmlənməsində mühüm rol oynayır. Uğurlu xarici siyasəti sayəsində dövlətimizin nüfuzu dünyada gündən-günə güclənir. Bunu böyük qürurumuz olan 8 Noyabr - Zəfər Günü ərəfəsində dövlətimizin başçısı İlham Əliyevə ayrı-ayrı ölkələrin və nüfuzlu beynəlxalq təşkilatların rəhbərləri tərəfindən göndərilən təbrik məktubları da bir daha təsdiq edir.

8 Noyabr - Zəfər Günü münasibətilə qardaş Türkiyənin Prezidenti Rəcəb Tayyib Ərdoğanın dövlətimizin başçısı İlham Əliyevə gölən məktubunda qeyd olunub ki, azad edilmiş vətən torpaqlarının sürətli dirçəlişi və yenidən qurulmasında əldə edilən irəliləyiş təqdirəlayiqdir: "Bu əlamətdar günün ildönümündə Türkiyə kədərini öz kədəri, sevincini öz sevinci hesab etdiyi qardaş Azərbaycanın həm regionda, həm də ondan kənarda inamlı adamlarla nail olduğu irəliləyişin şahidi olmaqdan böyük qürur hissi keçirir".

Rəcəb Tayyib Ərdoğan təbrik məktubunda "Bir millət, iki dövlət" prinsipi ilə qurulmuş yüksək səviyyəli münasibətlərimizin və öz gücünü ortaq taleyimizdən alan sarsılmaz qardaşlıq bağlarımızın keçmişdə olduğu kimi, bu gün də möhkəmlənməkdə davam etdiyini, güclü təməl

dir. İşğal olunmuş ərazilərin azad edilməsi Azərbaycanın müasir tarixində ədalətin, dözümlülüyün və milli birliyin rəmzi olan əlamətdar bir nailiyyət kimi qalır".

Pakistan Prezidenti bu il Qələbə Günü'nün qeyd olunmasının Ermənistanla münasibətlərdə əhəmiyyətli inkişafdan sonra regionda davamlı sülhə doğru müsbət nəticələrin təşviq edilməsi ilə üst-üstə düşdüyündən xüsusi əhəmiyyət daşıdığını nəzərə çatdırıb. Qeyd edib ki, bu tarixi məqam hamı üçün sabitlik, əməkdaşlıq və firavanlıqla təmin olunacaq gələcəyin qurulması üçün yeni ümidlər doğurur.

Ölkəmizin şanlı bayramı - Zəfər Günü münasibətilə dövlətimizin başçısı İlham Əliyevi və bütün Azərbaycan xalqını səmimi-qəlbdən təbrik edən Özbəkistan Respublikasının Prezidenti Şavkat Mirziyoyev vurğulayıb ki, bu möhtəşəm hadisə təkcə Azərbaycanın gücünü və böyük potensialını bütün dünyaya aydın şəkildə nümayiş etdirmədi, həm də regionda sülh, qarşılıqlı anlaşma və sabitliyin möhkəmlənməsi üçün əsaslı zəmin yaratdı.

"Son illərdə ölkənizə səfərlərim zamanı Qarabağ bölgəsində müasir infrastrukturun qurulmasının, mədəni irs abidələrinin bərpa edilməsinin, bu ərazilərdə yaşayan əhalinin həyat səviyyəsinin yüksəldilməsinin şahidi oluruq və səmimi bir qardaş kimi bu misilsiz nailiyyətlərdən böyük sevinc hissi keçiririk", - Özbəkistan Prezidentinin təbrik məktubunda bildirilib.

Qazaxıstan Respublikasının Prezidenti Kasım-Jomart Tokayevin dövlətimizin başçısı İlham Əliyevə ünvanladığı təbrik məktubunda bu əlamətdar tarixin müasir Azərbaycan tarixində xüsusi yer tutduğu, Azərbaycan xalqının ədalətə, sülhə və birliyə sarsılmaz iradəsini, suverenlik və müstəqillik prinsiplərinə möhkəm sadiqliyini təcəssüm etdirdiyi vurğulanıb: "Sizin müdrik və uzaqgörən rəhbərliyiniz, həyata keçirdiyiniz strateji kursa ümumxalq dəstəyi sayəsində Azərbaycan BMT Nizamnaməsinin və beynəlxalq hüququn əsas prinsiplərinə uyğun olaraq öz ərazi bütövlüyünü bərpa etmiş, dövlət quruculuğu salnaməsində davamlı və yaradıcı tərəqqinin yeni səhifəsini açmışdır.

Cənubi Qafqazda möhkəm sülhün və sabitliyin bərqərar edilməsinə yönəlmiş siyasətiniz beynəlxalq ictimaiyyət tərəfindən haqlı olaraq geniş dəstək qazanmışdır. Çünki bu siyasət uzunmüddətli əməkdaşlıq, qarşılıqlı etimad və bütün regionun davamlı inkişafı üçün əlverişli şərait yaradır".

ICESCO-nun baş direktoru Səlim bin Məhəmməd əl-Malik təbrik məktubunda vurğulayıb ki, bu tarixi hadisə təkcə Azərbaycanın ərazi bütövlüyünün bərpası ilə deyil, həm də ədalətin təntənəsi və Cənubi Qafqazda sülh, inkişaf və yenidənqurma sahələrində yeni bir dövrün başlanması ilə əlamətdardır: "Ərazilərin azad edilməsi xüsusən də Azərbaycan xalqının və bütün islam dünyasının kimliyini, mənəvi dəyərlərini təmsil edən mədəni irs sahəsində mühüm bərpa prosesinə yol açmışdır".

Azərbaycanın Zəfər Günü'nün beşinci ildönümü münasibətilə dövlətimizin başçısı İlham Əliyevə təbrik məktubu göndərən qardaş Qırğız Respublikasının Prezidenti Sadır Japarov, Fələstin Dövlətinin Prezidenti, Fələstin Azadlıq Təşkilatı İcraiyyə Komitəsinin sədri Mahmud Abbas, Bosniya və Herseqovinanın Rəyasət Heyətinin Sədri Jelko Komşiç, Bosniya və Herseqovinanın Rəyasət Heyətinin üzvü Jelka Tsviyanoviç, İki Müqəddəs Ocağın Xadimi, Səudiyyə Ərəbistanının Kralı Salman bin Əbdüləziz Al Səud, Səudiyyə Ərəbistanı Krallığının vəliəhdi, Baş nazir Məhəmməd bin Salman bin Əbdüləziz Al Səud Azərbaycanın bu tarixi qələbəsi münasibətilə xoş arzularını ifadə ediblər.

Zöhrə FƏRƏCOVA,
"Azərbaycan"